



Fai 'e 'Eletā
Gary B. Sabin

'O e Kau Fitungofulú

Na'e 'Ikai Tuenoa ha Taha

*"Ke mou uouangataha pē, pea femanava'ofa'aki
kiate kimoutolu" (1 Pita 3:8).*

Na'e tupu hake homa foha ko Susiteni mo ha mahaki faingata'a. Ko e taimi 'e ni'ihī na'á ne matu'aki vai-vai 'aupito. Na'e 'ikai ke ne lava ma'u pē 'o fakahoko e ngaahi me'a hangē ko e ni'ihī kehē, neongo na'á ne feinga. Na'á ne 'ilo lelei 'a e ongo ko ia 'okú ne kehē.

'I he 'aho 'e taha ne fakataha ai 'a Susiteni mo hono ngaahi kaungāme'á ke va'inga. Na'e pau ke nau tā ha fo'i pulu 'aki honau nimá ke 'oua na'a tō ki lalo. Na'e motu e nima 'o e taha e tamaiki fefine ne omi ke va'ingá.

Na'e mei faingofua pē ke pehē, "Sai, te tau va'inga kotoa kitautolu, pea 'e sio va'inga pē ia."

Ka na'e pehē 'e Susiteni, "'Oku 'i ai ha'aku fakakaukau lelei mo'oni. Te tau va'inga nima taha kotoa." Na'e va'inga nima taha e tokotaha kotoa, kau ai e ta'ahine na'e sima'i hono nimá. Na'e 'ikai ke tuenoa ha taha.

Ko Susiteni ko ha mo'unga'i tangata ia kiate au. Na'á ne sio ma'u pē ki he kakai kehē mo fakakaukau, 'Oku nau ongo'i fēfē nai? Na'e puke 'a Susiteni he konga lahi 'o 'ene mo'uí, ka na'á ne fiefia he na'á ne tokoni'i e kakai kehē mo muimui kia Sisū Kalaisi.

'Oku tau fehangahangai kotoa mo ha ngaahi faingata'a, ka 'oku lahi fau e me'a ke tau fiefia aí. Fai pē me'a te ke lavá. Falala ki he 'Otuá. 'Oku 'ikai ma'u e fiefia lahi tahá mei he tokanga taha kiate koé ka 'i he tokanga taha ki he ni'ihī kehē. ●

